


نقشہ

۲۰۲۲ء - ۲۰۲۳ء

سالانہ عالمی اردو جریدہ

(سر سید نمبر)

مدیر: ڈاکٹر ناصحہ عثمانی



شعبہ اردو

حمیدیہ گرلز ڈگری کالج، پریا گراج

الہ آباد یونیورسٹی



نقشِ نو
(سر سید نمبر)

سالانہ عالمی اردو جریدہ
شمارہ: شش و ہم
۲۰۲۳ء - ۲۰۲۳ء

نائب مدیر: ڈاکٹر زریینہ بیگم

مدیر: ڈاکٹر ناصر عثمانی

شعبہ اردو
حمیدیہ گرلز ڈگری کالج، پریاگ راج
الہ آباد یونیورسٹی، یو۔ پی۔ اے۔ انڈیا

ونقش نو سالانہ عالمی اردو جریدہ۔ شماره شش دہم

یو۔ جی۔ سی۔ CARE۔ لسٹ میں منکورشده جریدہ

اعزازی مدیر: پروفیسر عبدالحق

سرپرست: مسز تزکین احسان اللہ

نائب مدیر: ڈاکٹر زریں بیگم

مدیر: ڈاکٹر ناصحہ عثمانی

مجلس مشاورت:

پروفیسر شبنم حمید (پریاگ راج)

ڈاکٹر مامون ایمین (نیویارک)

ڈاکٹر ندرت محمود (پریاگ راج)

ڈاکٹر عارف نقوی (جرمنی)

ڈاکٹر شبانہ عزیز (پریاگ راج)

ڈاکٹر محمد آصف علی (ماریشس)

ڈاکٹر صدیقہ جاہر (پریاگ راج)

پروفیسر اسلم جمشید پوری (میرٹھ)

ڈاکٹر فرح ہاشم (پریاگ راج)

پروفیسر احمد محفوظ (دہلی)

پروفیسر یوسفہ نفیس (پریاگ راج)

کمپیوٹر کمپوزنگ: روزینہ انصاری

ناشر: شعبہ اردو، جمید یہ گرلز ڈگری کالج، نور اللہ روڈ، پریاگ راج۔ یو۔ پی۔ انڈیا

فون نمبر: 0532-2978600 موبائل نمبر: 7007400501-9559258741

ای میل: naqshenaurdu@gmail.com

ISSN 2320-3781 Naqsh-E-Nau

قیمت: اندرون ملک 200 روپے، بیرون ملک 20 ڈالر (ڈاک خرچ الگ)

ونقش نو کے مضمومات میں ظاہر کردہ نفس مضمون سے ادارے کا متفق ہونا ضروری نہیں ہے۔

(جملہ حقوق بحق شعبہ اردو، جمید یہ گرلز ڈگری کالج محفوظ ہیں۔)

فہرست

صفحہ نمبر	مصنف	نمبر شمار	عنوان
	پروفیسر ناصح عثمانی	۱۔	حرفے چند
۷	پروفیسر اسلم جمشید پوری	۲۔	”سر سید مشن“ وقت کی اہم ضرورت
۱۶	پروفیسر صالح رشید	۳۔	سر سید اور الہ آباد کے تعلیمی رشتے
۲۳	ڈاکٹر زرینہ بیگم	۴۔	سر سید اور اسباب بغاوت ہند
۵۵	ڈاکٹر شبانہ عزیز	۵۔	سر سید احمد خاں
۶۸	ڈاکٹر ناظم الدین منور	۶۔	سر سید احمد خاں کی خطوط نگاری
۹۸	ڈاکٹر داؤد احمد	۷۔	سر سید احمد خاں کے تعلیمی افکار و خیالات
۱۰۷	ڈاکٹر نیلو فرحیظا	۸۔	سر سید احمد خاں کا تصور تربیت اطفال
۱۱۹	ڈاکٹر شیخ عمران	۹۔	سر سید کا نظریہ ”تعلیم نسواں“
۱۲۸	ڈاکٹر زہت فاطمہ	۱۰۔	سر سید احمد خاں: اردو میں جدید تاریخ نویسی کے بانی
۱۳۹	ڈاکٹر عبد الواسع ندوی	۱۱۔	سر سید کی نثر نگاری
۱۳۶	ڈاکٹر عارفہ بیگم	۱۲۔	مضمون ”گزر رہا ہوا زمانہ“ تاثراتی جائزہ
۱۵۰	ڈاکٹر ناہیدہ خاتون	۱۳۔	سر سید اور اردو صحافت
۱۵۸	ڈاکٹر وصی احمد اعظم	۱۴۔	علی گڑھ تحریک سے متاثر افسانوں میں
	انصاری، عافیہ حمید		مستورات کی عکاسی
۱۶۹	ڈاکٹر تبسم نگار	۱۵۔	ہندوستانی مسلمانوں کی تعلیمی بہتری اور ترقی میں
			سر سید احمد خاں کا تعاون
۱۸۳	رخسار پروین	۱۶۔	متحدہ قومیت کا تصور اور سر سید احمد خاں

علی گڑھ تحریک سے متاثر افسانوں میں مستورات کی عکاسی

عورتوں کے انسانی مساوات اور سماجی حقوق کی بات کی جائے تو تواریخ کے صفحات کے صفحات سیاہ نظر آتے ہیں۔ تمام ترقی یافتہ مذاہب و ممالک خاموشی کا لبادہ اوڑھے ہوئے ہیں اور عورتوں کے حقوق و مرتبہ پر چشم پوشی کرتے نظر آتے ہیں۔ بڑے بڑے فلسفی نسوانی کرداروں کے حقوق اور ان کی سماجی حقوق طے کرنے میں ناکام نظر آتے ہیں۔ ارسطو و افلاطون بھی صحیح معنوں میں عورت کی حیثیت متعین نہ کر سکے۔ طلوع اسلام سے قبل عورتوں کی سماجی حیثیت بہت زیادہ خراب تھی۔ ان کا یقین تھا کہ ایک قبیلہ دوسرے قبیلے کو اپنی لڑکی دے کر ہمیشہ کے لئے اس سے کم تر ہو جائے گا۔ اس لئے وہ پیدائش کے وقت ہی لڑکی کو زندہ درگور کر دیتے یا پیدا ہونے کے بعد پہاڑی چوٹی سے نیچے پھینک دیتے تھے۔ قدیم ہندوستان میں عورتوں کی حالت اچھی نہیں تھی۔ عورت دھیرے دھیرے سماجی زندگی میں اپنا وقار کھور ہی تھی اور وہ مرد کی خواہشات پوری کرنے کا صرف ایک آلہ ہو کر رہ گئی تھی، جس کے حوالے ویدوں، اپنشدوں اور اس سے پہلے کے ادب میں ملتے ہیں۔ عورتوں کے ذہن پر مذہب کے ایسے گہرے پردے ڈال دیئے گئے تھے جن سے باہر دیکھنا ان کیلئے ممکن ہی نہیں تھا۔ مذہبی باتیں اور مثالیں عورت کے ذہن پر ایسا نفسیاتی اثر ڈالتی تھیں کہ وہ تمام عمر اپنی مسرت اور خوشیوں کا انحصار انھیں پابندیوں میں جکڑی ہوئی پاتی تھیں۔ ان کے سامنے ہی ساوتری اور بعض دوسری مثالی عورتوں کی زندگی کے نمونے اس طرح سے پیش کئے جاتے تھے کہ وہ اپنی زندگی کا مقصد شوہر کے ہر جائز اور ناجائز حکم کی پابندی سمجھنے لگتی تھیں اور اسی میں ابدی مسرت محسوس کرتی تھیں۔ مگر وقت اور حالات نے کر دیا اور ایک نئے دور کا سورج طلوع ہونے لگا۔ عورتوں کے لبوں پر لگے قفل ٹوٹنے لگے اور گھر کی چہار دیواری کی قید سے عورتوں نے آزادی کے نغمے گانا شروع کر دیئے۔ ان کی آنکھیں چہار دیواری سے باہر کھلی فضا میں سانس لینے کے لئے بے

ڈاکٹر وحی احمد اعظم انصاری، اسٹنٹ پروفیسر، عافیہ حمید (ریسرچ اسکالر)، خوبہ معین الدین پٹیل

لینک بیچ یونیورسٹی کھنؤ

قرار دکھائی دیئے لگیں۔ اسی وقت سماج کا دانشور طبقہ بھی اس نئی سوچ کا حامی اور حقوق نسواں کے فروغ کے لئے کوشاں نظر آنے لگا۔ صنعتی انقلاب اور سائنسی ترقی نے بھی بڑی حد تک آزادی نسواں کے لئے راہ ہموار کی۔

اس طرح انیسویں صدی کا آخری حصہ اور بیسویں صدی عورتوں کی آزادی کی جدوجہد کے لحاظ سے بہت اہم ہے، اسی زمانے میں سرسید نے مسلمانوں کو سماجی، سیاسی پستی سے نکالنے کے لئے اسکول کھولے، انجمنیں قائم کیں اور اخبار نکالے۔ انہوں نے 1870ء تہذیب الاخلاق کے ذریعہ لوگوں کے ذہنوں کو بیدار کرنے کا کام لیا تاکہ وہ ملک و قوم کی ترقی میں برابر کے حصہ دار بن سکیں۔ علاوہ ازیں 1886ء میں مسلم ایجوکیشنل کانفرنس کی بنا ڈالی تاکہ اہل وطن کے اندر علم کی روشنی پھیلائی جاسکے۔ سرسید کی انہیں کاوشوں اور کوششوں کو اردو ادب میں علی گڑھ تحریک کے نام سے موسوم کیا جاتا ہے۔ اس تحریک کا مقصد ہندوستانی مسلمانوں کو سماجی، سیاسی، مذہبی اور اخلاقی پستی سے نکالنا تھا۔ تعلیم کی کمی اور کسی فکری نظام کے نہ ہونے کی وجہ سے وہ پستی کی آخری منزلوں تک پہنچ گئے تھے۔ انہوں نے مردوں کی تعلیم کی طرف خاطر خواہ توجہ کی لیکن جہاں تک عورتوں کی تعلیم کا سوال ہے تو اس سلسلے میں ہمیں مایوسی ہاتھ لگتی ہے۔ وہ عورتوں کی تعلیم کو مذہبی اور سماجی نقطہ نظر سے دیکھتے تھے اور خواتین کے پردے پر خاص طور سے زور دیتے تھے۔ اس سلسلے میں شیخ عبداللہ کی خودنوشت ”مشاہدات و تاثرات“ کے مطالعہ سے اس بات کی مزید وضاحت ہو جاتی ہے۔

علی گڑھ تحریک سے منسلک ادباء و شعراء نے حقوق نسواں اور ان کے مساویانہ سلوک پر خاص طور سے زور دیا ہے۔ ڈپٹی نذیر احمد نے مراۃ العروس، ہنات العیش اور رویائے صادقہ اور الطاف حسین حالی نے مجالس النساء جسے ناول، مناجات بیوہ اور چپ کی داد جیسی نظمیں لکھ کر عورتوں کی سماجی، مذہبی و اخلاقی صورت حال سے اردو کے قارئین کو متعارف کرانے کی کامیاب کوشش کی ہے۔ 1904ء میں شیخ عبداللہ کی کوششوں سے علی گڑھ میں عورتوں کی پہلی کانفرنس منعقد ہوئی جس میں حقوق نسواں اور تعلیم نسواں

کے سلسلے میں کئی اہم فیصلے لئے گئے۔ اس کانفرنس کو کامیابی سے ہمکنار کرانے میں فرماں روا نے بھوپال سلطان جہاں بیگم نے اس کے انتظام والصرام میں بہت ہی اہم رول ادا کیا تھا۔ اسی دوران شیخ عبداللہ نے ”فیمل ایجوکیشن ایسوسی ایشن“ نامی تنظیم کی بنا ڈالی اور مکتبہ ”بالائے قلعہ“ میں گرلس اسکول قائم کیا جو آج ’دین کالج‘ کے نام سے مشہور و مقبول ہے۔ اس طرح شیخ عبداللہ اور دیگر دانشوروں کی کوششوں سے عورتوں کو مساویانہ حقوق حاصل ہوئے اور ان کے لئے علم کے دروازے ہمیشہ کے لئے کھل گئے۔ ان کی عملی کوششوں نے اردو کے بیدار ذہنوں کو متاثر کیا، جس کے سبب اردو کے متعدد ادیبوں اور شاعروں نے مستورات کے مسائل و مصائب کو اپنی نگارشات میں کامیابی کے ساتھ پیش کیا ہے۔

علی گڑھ تحریک کے اثرات مختلف اصناف کے ساتھ افسانوں پر بھی بالواسطہ پڑے ہیں۔ علی گڑھ تحریک سے متاثر ہو کر جو ناول یا افسانے لکھے گئے ہیں ان میں سے بیشتر اصلاح نسواں کی غرض سے لکھے گئے ہیں۔ اس تحریک سے منسلک قلم کاروں کا ایک مقصد سماج میں عورتوں کے حقوق کی بازیابی تھا تو دوسرا سماج میں عورتوں کے اندر موجود برائیوں کو دور کر کے ان کی اصلاح و تربیت کا سامان بھی فراہم کرنا تھا۔ اس مقصد کو پیش نظر رکھ کر ڈپٹی نذیر احمد نے ”مرآة العروس، بنات العرش، رویائے صادقہ اور الطاف حسین حالی نے مجالس النساء جیسے ناول تخلیق کئے۔ نیز اس مقصد کے پیش نظر متعدد افسانہ نگاروں نے قلم کو جنبش دی۔ مثلاً محمد مجیب کا ”کیسیا گر“ محمد احسان اللہ العباسی کا ”زاہدہ“، ”فسانہ دل پذیر“ اور ”الجاہد“۔ علامہ راشد الخیری کا ”بد نصیب کا لال“، ”رویائے مقصود“، ”شناس و دراج“، ”نند کا خط بھادرج کے نام“، ”سوکن کا جلاپا“، ”کثرت ازدواج“، ”بے زبانوں کا صبر“، ”ماہ حسن اندرا“ سلطان حیدر جوش کا ”ناینا بیوی“، قاضی عبدالغفار کا ”تیس پیسے کی چھوکری۔ علی محمود کا ”ایک پرانی دیوار“، ”چھاؤں“۔ مرگ محبوب ”وزارت علی اور پتی“، درد مند اکبر آبادی کا ”تصویر غم“، خولجہ حسن نظامی کا ”بیگمات کے آنسو“، ”شہزادی کا بڑھاپا“ حامد اللہ انسر

کا "سوغلی ماں" "دوسری شادی" وغیرہ قابل ذکر ہیں۔

افسانہ نگار محمد مجیب کے افسانہ "کیسیا گر" میں نسوانی کردار کو نہایت مضبوط، باوقار اور ہمدرد دکھایا گیا ہے۔ اس افسانے میں "حکیم مسیح" (افسانے کا مرکزی کردار) کی بیوی ہر حال میں اپنے شریک حیات کے ساتھ کندھے سے کندھا ملا کر کھڑی رہتی ہے اور ان کے ساتھ سماجی خدمات کو بخوبی انجام دیتی ہے۔ خاص کر افسانوں کے ذریعہ افسانہ نگار نے عورت کو مرکزی کردار کے طور پر عوام و خواص کے سامنے پیش کیا ہے اور نسوانی کرداروں کو سماج و معاشرے میں ایک اہم مقام و مرتبہ دلانے کے لئے آواز بلند کی ہے۔ نیز نسوانی جذبات و احساسات کو بھی اپنے افسانوں میں جگہ دی ہے۔ مثال کے طور پر افسانے کا یہ اقتباس دیکھیں :

'ادھر صبح سویرے جب مسلمان قافلے نے کوچ کی تیاری کی تو معلوم ہوا کہ حکیم مسیح غائب ہیں۔ نوکروں میں سے ایک نے کہا کہ اس نے رات کے تیسرے پہر "یار سول" کا ایک نعرہ سنا تھا۔ لیکن اس سے زیادہ اور کچھ نہ بتا سکا۔ حکیم مسیح کی بیوی کو جب یہ معلوم ہوا تو فوراً سمجھ گئی کہ وہ خالد پور واپس بھاگ گئے ہیں۔ وہ بہت روئیں، اپنے بچوں کو بھائی کے سپرد کیا اور بیوہ کی زندگی سے بچنے کے لیے بیوی کی موت مرنے خالد پور چلیں۔ جب وہ اپنے گھر پہنچیں تو شام ہو چکی تھی۔ دریافت کرنے سے معلوم ہوا کہ حکیم صاحب سویرے سے دو خانہ کے سامنے بیٹھے ہیں نہ پانی پیا ہے، نہ کھانا کھایا ہے، بال پریشان ہیں، آنکھیں سرخ، لیکن مریضوں کا تانتا بندھا ہے اور وہ برابر نبض دیکھ رہے ہیں۔ دوائیں دے رہے ہیں۔ انہوں نے نوکر کے ذریعے سے کچھ کہلا بھیجا۔ مگر نوکر کو حکیم صاحب کے پاس پہنچنے میں زیادہ دیر لگی، اور جب وہ پہنچ گیا تو حکیم صاحب نے نہ اسے پہچانا نہ اس کی بات سمجھی۔ رات بھر انہوں نے حکیم صاحب کی آمد کا نہایت بے تابی سے انتظار کیا۔ لیکن جب وہ سویرے تک نہیں آئے تو خود باہر پہنچیں۔ وہاں ابھی لوگ موجود تھے لیکن انہیں دیکھ کر راستہ چھوڑ دیا اور وہ حکیم صاحب کے سامنے جا کر کھڑی ہو گئیں۔ حکیم مسیح انہیں آسانی سے پہچان نہ سکے لیکن جب پہچان لیا تو مسکرائے، کچھ سوچا اور کہا:

”لالہ بیچارام کی بیوی بیمار ہیں۔ میں نے دوا بھیج دی ہے لیکن ان کی تیمارداری کے

لئے کوئی نہیں۔ اگر وہاں چلی جائیں۔۔۔“

حکیم مسیح کی بیوی نے ان پر ایک سرسری نظر ڈالی۔ پچھلے دنوں کی مکان کا نام و نشان نہ تھا آنکھیں اب بھی سرخ تھیں مگر چہرے سے نور برس رہا تھا۔ کپڑوں پر کچھ منی سی لگی رہ گئی تھی۔ جس سے معلوم ہوتا تھا کہ وہ رات کو زمین پر سوئے ہیں۔ یہ ایک نظر کافی تھی، وہ باہر نکلیں اور راستہ پوچھتے پوچھتے

لالہ بیچارام کے گھر پہنچ گئیں۔۔۔“

(اردو افسانے کی روایت، مرزا حامد بیگ، ص ۹۳۴)

علامہ راشد الخیری کے افسانوں کا محور و مرکز مشرقی روایات اور تہذیب کے ساتھ ہی ساتھ طبقہ نسواں کی خدمات رہا ہے۔ ان کی یہ شعوری کوشش خواتین کو ذلت اور رسوائی کے غار سے نکالنے کی تھی جس کے لئے انہوں نے 1909 میں ماہنامہ ”عصمت“ اور اپریل 1911 میں رسالہ ”تمن“ نکالا۔ 1915 میں ایک ہفتہ وار پرچہ ”سہیلی“ کے نام سے بھی شروع کیا۔ علاوہ ازیں انہوں نے ”بنات“ اور ”جوہر نسواں“ کے نام سے بھی رسالے نکالے جو حقوق نسواں اور ان کی آزادی کے حامی و حمایتی تھے۔ ان کی اشاعت کا مقصد خواتین میں لکھنے پر ہنر کا ذوق پیدا کرنا، انہیں سلیقہ مند اور باحوصلہ بنانا تھا، تاکہ وہ نت نئے مسائل کا بہادری سے مقابلہ کر سکیں۔ ان کے افسانوں کا باریک بینی مطالعہ و شاہدہ کیا جائے تو یہ بھرپور تاثر ابھرتا ہے کہ وہ خواتین کی زندگی کو خوشگوار بنانے کی ہر ممکن کوشش کر رہے تھے۔ راشد الخیری نہ صرف محسن نسواں تھے بلکہ مسائل کو فنی ضابطے کے ساتھ افسانوں میں پیش کرنے کی صلاحیت سے بخوبی واقف تھے۔ ان کے افسانوں کا بنیادی مقصد سماجی اصلاح کے ساتھ ہی ساتھ حقوق نسواں کی اصلاح بھی تھا۔ ان کے بارے میں اردو کے مشہور و معروف نکلشن نگار امتیاز علی تاج نے ان کے مقصد حیات کو اس طرح سے بیان کیا ہے جو حقوق نسواں کی جدوجہد اور ان کی آزادی میں تاریخی اہمیت کا حامل ہے۔ سید امتیاز علی تاج رقم طراز ہیں:

”مولانا راشد الخیری عورتوں کے حقوق کے پر زور حامی تھے چنانچہ وہ زندگی بھر عورتوں پر مردوں کے مظالم سے نجات دلانے کی کوشش کرتے رہے۔ عقد بیوگان، حقوق نسواں ان کے خاص موضوع تھے جن کا ذکر ان کے افسانوں میں جا بجا ملتا ہے۔ انہوں نے مزاحیہ افسانے بھی لکھے لیکن حقیقت یہ ہے کہ ان کی طبیعت حزن و ملال کی تصویر کشی کے لئے موزوں تھی۔“

(مولانا راشد الخیری کا انتقال، سید امتیاز زلی تاج (تہذیب نسواں، ۱۵ فروری ۱۹۳۶ء، ص ۱۶۶)

راشد الخیری کا پہلا افسانہ ”نصیر اور خدیجہ“ ماہنامہ مخزن بابت دسمبر ۱۹۰۳ء میں شائع ہوا۔ یہ شانِ مظلوم کی ٹلنیک میں تخلیق کیا گیا ہے جس میں بڑی بہن نے اپنے چھوٹے بھائی کو مظلوم کے ذریعہ پند نصیحتیں کی ہیں اور مرحوم بہن کے بچوں کی خراب حالت کی طرف اس کی توجہ مبذول کراتے ہوئے پردوش کا معقول بندوبست کرنے کی درخواست کی ہے۔ اردو نکلشن میں غالباً سب سے پہلے اس ٹلنیک کا استعمال علامہ راشد الخیری نے ہی کیا ہے۔ اس افسانے کے پندرہ سال بعد ۱۹۱۸ء میں راشد الخیری کا پہلا افسانوی مجموعہ ”گوہر مقصود“ کے نام سے منظر عام پر آیا۔ جنوری ۱۹۲۰ء میں تین طویل افسانوں کا ایک مختصر مجموعہ ”جوہر عصمت“ کے نام سے شائع ہوا۔ بعد میں اسی نام سے دس اور افسانوں کے ساتھ یہ مجموعہ ۱۹۲۷ء میں چھپا۔ ”مظلوم بیوی کا پاک جذبہ“، ”بھنور کی دلہن“، ”بے گناہ کا قتل“، ”عدل جہانگیری“ اور ”بلبل کی شہادت“ اس مجموعے کے اہم افسانے ہیں۔ ان افسانوں میں عورتوں کی مظلومی اور ان کے مبرداستقلال کی داستان بیان کی گئی ہے۔ راشد الخیری نے اپنے افسانوں کے ذریعہ مسلم خواتین کی زبوں حالی اور مظلومیت کی داستان کو اجاگر کیا ہے اور تعلیم و تربیت کی ترغیب دی ہے۔ اصلاح معاشرت کے جتن کئے۔ اصول خانہ داری اور حفظانِ صحت کی تعلیم دی۔ بچوں کو نگہداشت کا قرینہ بتایا۔ جہیز کے سلسلے میں رسول کی قباحت، تعداد ازدواج، طلاق اور وقت علی الاولاد جیسے مسائل پر بھرپور روشنی ڈالی ہے۔ انہوں نے افسانہ ”جہانگیری عدل“ (مجموعہ جوہر عصمت) میں ایک پاک باز خاتون کے کردار کو اس طرح پیش کیا ہے کہ وہ اپنی عصمت کے تحفظ کے لئے زور و جواہر کو ٹھکرا دیتی ہے اور ان کے عوض پریشانیوں کو قبول کر لیتی

ہے۔ راشد الخیری کا یہ افسانہ "نسیہ کی سنگ دلی" میں جہاں ایک طرف ایک عورت کی وفاداری اور صبر کی مثال نظر آتی ہے وہیں دوسری طرف ایک محبت کرنے والی ماں کی تصویر بھی ابھر کر سامنے آتی ہے۔ ان کے افسانے کا یہ اقتباس ملاحظہ ہو:-

"دو پہر ہو چکی تھی۔ گود میں لے کر لینی تو بچہ سو گیا۔ نظیر کی اذان ہوئی تو نماز کو انھی۔ فارغ ہو کر بچے کے پاس آئی تو اس کا پنڈا پھیکا تھا۔ کلیجہ دھک سے ہو گیا۔ بچے کو تو اس غضب کا بخار چڑھا کہ ابھی تو یہ عشاء کے وقت تک وہ معصوم چنوں کی طرح بھن رہا تھا۔ اتنا بڑا ہینڈ آرگھر ماما پٹی گئی اور نسیہ اپنے لال کو گود میں لئے پڑی رہی۔ دن کی باتیں یاد آئیں۔ کلیجے پر تیر برسے۔ لمحہ لمحہ بعد دیکھتی تھی کہ شاید بدن پہنچ گیا ہو مگر وہاں تو بھاڑ بھن رہا تھا۔ قسم آج کسی خاص جلے میں تھا۔ معصوم بچہ ظالم باپ کو بخار کی حالت میں خواب دیکھ رہا تھا۔ دفعتاً آنکھ کھولی۔ ابا کہہ کر ماں سے پلٹ گیا۔ ماں نے ہر چند چکارا مگر وہ روتا پینتا گود سے اتر اور دیوان خانے کے دروازے پر گیا اور باپ کو بلاتا رہا۔ لاکھ نسیہ کہہ رہی تھی کہ بیٹا ابھی نہیں آئے، مگر وہ بلک رہا تھا اور کہہ رہا تھا۔ اماں جان! اندر لینے ہیں، کنڈی لگائی ہے۔ اب نسیہ بچے کو گود میں اٹھا کر اندر کے دالان میں آئی۔ منہ پر منہ رکھا۔ پیار کیا۔ چمکایا، گلے میں ہاتھ ڈالے ننھے ننھے ہاتھوں کو سینے پر رکھا اور رو کر کہا۔ "معبود حقیقی! یہ دکھیا مصیبت زدہ نسیہ کا لال تری امانت ہے اللہ العالمین! مجھ بد نصیب پر رحم کیج۔ سچے آقا! اچھے معبود! دکھاری کا لال شکستہ دل کا چراغ ہے۔" نسیہ یہیں تک پہنچی تھی کہ نسیم پھر اٹھا اور کہنے لگا۔ اچھی ماں جان! چھوڑو دیکھو باجان گملوں کے پاس کھڑے ہیں۔

نسیہ کے پاس اس کا کچھ جواب نہ تھا۔ آنکھ سے آنسو کی جھڑیاں بہ رہی تھیں۔ کبھی اس کو سینے سے لگاتی اور کبھی اس کی ضد پر چھوڑ دیتی۔ تین بج چکے تھے۔ چار برس کا پلا پلا یا بچہ آج ماں کے ہاتھوں میں تھا۔ بارش زور و شور سے ہو رہی تھی اور اس عظیم الشان مکان میں ایک بد نصیب ماں اپنے بچے کے گڑے کو لئے بیٹھی تھی۔ ماتھے پر ہاتھ پھیرتی پاؤں کو پیار کرتی۔ بلبلائی اور روتی۔ بچے

نے پانی مانگارات کا وقت تھا۔ گود میں لے کر دروازے پر آئی کہ کسی سے شربت منگوا کر معصوم کا حلق تر

کر دوں۔

مگر سڑک پر سنانا تھا۔ اسی لوٹی اور یہ کہہ کر پانی پلا دیا۔ ”کلیجے کے ٹکڑے اشربت بھی نصیب نہ ہوا۔“
 نسیہ اتنا ہی کہنے پائی تھی کہ نسیم کو پھر غفلت ہوئی اور ماں کا منہ اس کے ہونٹوں پر تھا کہ وہ چونکا اور کہا اچھی
 لاں او آگئے۔ ابا آؤ۔ ابا۔

بہتر اسی نسیہ نے اس وقت بہلانا چاہا مگر بچہ نہ سنبھلا۔ کھڑا ہوا، مگر گرا۔ گرتے ہی ماں نے گود میں لیا، لینتے
 ہی آنکھیں پھیر لیں۔ ”ابا“ زبان سے نکلا۔ مگر پہلی ہی آواز پر اس کو ایک ہچکی آئی۔ آنکھیں، ماں کی صورت
 پر، اور زبان باپ کی یاد میں تھی کہ نسیہ کی گود میں اس کا لال ہمیشہ کی خیند سو گیا۔“

(اردو افسانے کی روایت۔ مرزا حامد بیگ، ص ۲۱۸)

سلطان حیدر جوش کا شمار اردو کے اہم افسانہ نگاروں میں ہوتا ہے۔ جوش کا مشہور افسانہ ”طلوق
 آدم“ میں نسوانی کردار کے مختلف خوبصورت رنگ نظر آتے ہیں۔ مثال کے طور پر (طلوق آدم) کا نسوانی
 کردار ”حمیدہ“ کہیں خوبصورت کم سن، ماڈرن عورت کی تصویر کشی کرتی ہے اور کہیں صرف ایک نوبیا بتا بیوی
 کی شکل میں نظر آتی ہے اور کہیں بالکل روایتی عورت کے طور پر افسانے میں جان ڈالتی ہے۔ مثال کے طور
 پر ان کا یہ افسانہ اس بات کی گواہی پیش کرتا ہے:-

”وہ میرا ہی دل لہانے کے لئے سہی روزنت نئی صورت و لباس میں جلوہ گر ہوتی تھی۔ یہاں
 تک تو نہایت اچھا تھا۔ لیکن وہ اس کے ساتھ ہی یہ بھی چاہتی تھی کہ میں روزانہ اس کی دلفریبی اور حسن کا
 اعتراف بھی کروں۔ اور یہی غضب تھا۔ میں بار بار اس سے کہہ چکا تھا، اس کے سامنے شاعری کر چکا تھا
 کیونکہ میں ایسے الفاظ کو نظم ہی سمجھتا ہوں کہ وہ سب سے زیادہ حسین، سب سے زیادہ دلکش، سب سے زیادہ
 غریب، نیچر کی انتہائی صنعت، تہذیب اور ترقی کی نقش آخریں وغیرہ وغیرہ تھی اور ہے۔ لیکن اس کے معنی یہ
 نہیں ہو سکتے کہ میں ہمیشہ ان الفاظ کو طوطے کی طرح دہرایا کرتا۔ جب کبھی وہ خلوت میں ہوتی ایک عمد

خود ستائی اس میں بھڑک اٹھا اور اس وقت تک فرو نہ ہوتا جب تک کہ میں عملاً نہیں بلکہ تو ان الفاظ میں اس کی مدح سرائی نہ کرتا۔ میں اس کو نہایت عزیز رکھتا تھا۔ لیکن پھر بھی آپ جانتے ہیں کہ میرا کالج کا نام یہ سب تھا۔ اس کے علاوہ حمیدہ کو ایک بات سے نفرت بھی تھی۔ وہ کسی عورت کو میری زبان سے خوبصورت سننا برداشت نہیں کر سکتی تھی۔ گویا اپنی دلہنہ کی تعریف اور دوسرے کے اپنے ہمسرنے ہونے کا اقرار۔ یہ دونوں ایسی عادتیں تھیں جو مستقل طور پر اس کی طبیعت ثانیہ بن گئی تھیں، اور میں کسی عادت کے پابند ہونے سے اسی قدر دور تھا جس قدر قطب شمالی، قطب جنوبی سے ہے۔ وہ کسی اور کے حسن کی تعریف سننا نہیں چاہتی تھی، اور مجھے بعض اوقات بلا کسی وجہ کے اس کی دھن لگ جاتی تھی۔ تاہم ایسے لمحے جو ہماری خاموش اور مسرت انگیز زندگی میں باد صحر کا طوفان کہے جاسکتے ہیں۔ اکثر واقع ہوتے تھے، لیکن یہ آندھیاں بلا کسی ظاہری نقصان کے اوپر ہی اتر جایا کرتی تھیں۔ اور بہت جلد مطلع صاف ہو جاتا تھا۔

ایک روز میں اس وقت جبکہ وہ اپنے نامکیٹ سے یا بالفاظ دیگر کنگھی چوٹی سے فارغ ہو چکی تھی، اور میرے پیچھے کھڑی ہوئی اپنی دلہنہ اور حسن بے مثال کا اندازہ بڑے آئینہ میں کر رہی تھی۔ میں ایک تصویر، انگریزی میگزین میں دیکھ رہا تھا اور ایک ایکٹریس کی تصویر میری آنکھوں کے سامنے تھی۔ غالباً وہی خود نمائی اس کے اندر بھڑک اٹھا تھا۔ اور اس نے میرے پاس آ کر دیکھا تو مجھے ایک دوسری صورت کے نظارے میں مشغول پایا۔ ممکن ہے کہ اس سے وہ شعلہ خود نمائی زیادہ مشتعل ہو گیا ہو۔ لیکن مجھے اس کا مطلق علم نہیں تھا۔ میرے اوپر اس تصویر کی تعریف کرنے کی خواہش آندھی کی طرح مسلط ہوتی جاتی تھی اور میں نے آخر کار کہا۔

”بیاری حمیدہ دیکھنا یہ ایکٹریس کس قدر خوبصورت ہے!“

”کیا خاک خوبصورت ہے، مجھے تو اس میں کوئی خوبصورتی معلوم نہیں ہوتی۔“ اس نے کہا۔

دوسرے دن میرے خیالات یہ نہیں تھے۔ طبیعت کا غبار رات کے ساتھ ہوا ہو گیا تھا۔ اس کے علاوہ

کوئی وجہ نہیں تھی کہ جس کو میں کل پسند کر رہا تھا آج اسی کے لئے بے قرار نہ ہوتا۔ سچ ہے کہ تنہائی کا رفتہ رفتہ
 بڑے والا اثر مجھے بے چین کئے دیتا تھا۔ نوکر کا تقاضا تھا کہ فرنیچر خراب ہو رہا ہے۔ مرمت کی ضرورت
 ہے۔ خادمہ کی ضد تھی کہ پہلے برتن دیکھ لئے جائیں، وہ بھی ٹوٹ گئے ہیں۔ میں نہیں کہہ سکتا کہ محض ایک
 حیدر کے نہ ہونے سے میں اپنے آپ کو کوئی مصیبت میں پاتا تھا۔ میں اور ایسی فضولیات کا حساب و کتاب
 ناممکن اقلی ناممکن۔ میں کبھی ان واہیات باتوں کی طرف مشغول نہیں ہوا تھا۔ حیدر خدا جانے کس طرح
 ان سب سے برابر پیش آتی ہوگی۔ مجھے تعجب تھا۔ تاہم اب کیا کیا جائے۔ حیدر کو اب واپس آنا چاہئے۔
 مجھے یہ بھی معلوم نہیں تھا کہ وہ کہاں گئی۔ کیونکہ کوچوان سے صرف اس قدر پتہ چل سکا تھا کہ وہ فلاہ کے
 اسٹیشن پر اتری تھی۔ بفرض مجال اگر مجھے معلوم بھی ہوتا تو بھی اس کے پیچھے وارنٹ گرفتاری کی طرح ہر جاگہ
 پہنچا میرے دل و دماغ کے قطعی خلاف تھا۔ خود جا کر خوشامد کرتا یا دو ایک کو درمیان میں ڈال کر اور زیادہ
 تشویر کرنا۔ مجھ سے قطعی ناممکن تھا۔ پھر کیا کیا جائے۔ کچھ کیا جائے یا نہ کیا جائے۔ حیدر کے بغیر اب مجھے
 زندگی ایک کالا پانی معلوم ہوتی تھی۔

میں جانتا تھا کہ حیدر روزانہ اخبار دیکھتی ہے۔ مجھے معلوم ہو گیا تھا کہ کل کے پرچے میں وہ
 اعلان شائع ہو گیا ہے۔ مجھے اس کا بھی یقین تھا کہ حیدر ہر جدت پسند بات کو پسندیدگی کی نظر سے دیکھتی
 ہے۔ یہی وجہ تھی کہ میں نے ایسا اعلان ایک روزانہ اخبار میں کیا۔ اور محض اس خیال سے کیا کہ حیدر اس کو
 پڑھے، میری حالت سے آگاہ ہو، جدت آمیز خیال کو پسند کرے اور چلی آئے۔ آج دوسرا دن تھا۔
 ایسا نہیں ہو سکتا کہ اس نے اخبار پڑھا ہی نہ ہو۔ میں تو یہ سمجھا تھا کہ اس نے کل ہی پڑھا ہوگا۔ اور اگر اس
 نے ہاں لیجے کل بھی نہ پڑھا ہو تو آج میں تو کوئی شک ہی نہیں۔ اب دوپہر ڈھل چکی تھی۔ نصف سے زیادہ
 دن گزر چکا تھا اور میری تشویش بڑھتی جاتی تھی۔“

(اردو افسانے کی روایت۔ مرزا حامد بیگ، ص ۳۰۳-۲۹۷)

حامد اللہ افسر کا شمار اردو کے ممتاز افسانہ نگاروں میں ہوتا ہے۔ ان کا پہلا افسانوی مجموعہ ۱۹۲۷ء میں

زیور طبع سے آراستہ و پیراستہ ہو کر منظر عام پر آیا اور قارئین کے سچ خوب سراہا گیا۔ اس مجموعہ میں کل گیارہ افسانے ہیں۔ ان میں ”ذالی کا جوگ“، ”گوستی کا فقیر“، ”حیات بعد الموت“، ”مصرانی“، ”سوتیلی ماں“ اور ”بہن کی محبت“ 1924 میں ”صلائے عام“ میں شائع ہوئے۔ حامد اللہ افسر کے افسانے اصلاحی اور اخلاقی نقطہ نظر سے خاصی اہمیت کے حامل ہیں۔ وہ اپنی وسیع انظری اور باریک بینی کے سہارے زندگی کے نئے نئے واقعات سے دلچسپ اور سبق آموز موضوعات نکال لیتے ہیں اور انسانی زندگی کے مختلف پہلوؤں کی آئینہ داری کرنے کی بھرپور کوشش کرتے ہیں۔ انہوں نے افسانہ ”دوسری شادی“ میں ایک ایسے مسلم گھرانے کی روایت کو پیش کیا ہے جس میں نسل پرستی کا بول بالا ہے۔ ہم مذہب اور ہم رتبہ و مرتبہ ہونے کے باوجود غیر خاندان میں شادی کا دستور نہیں ہے۔ اس خاندان میں عورت کی مرضی یا پسند ناپسند کا کوئی دخل نہیں ہے اور صرف روایت کی پاسداری لازمی شرط ہے۔ اس کا فرض محض احکامات کو بجالانے کا ہے، قناعت کرنے کا ہے اور یہ سوچ کر رہ جانے کا ہے کہ:

”میں دن بیا ہی بیوہ تھی، اور اس خاندان کی بیوہ تھی جس میں عورت صرف ایک باریبیوی

بن سکتی ہے اور ایک ہی باریبیوہ۔“

(دوسری شادی، ادبی دنیا، نوروز نمبر، ۱۹۳۲ء، ص ۷۸)

مجموعی اعتبار سے ہم یہ کہہ سکتے ہیں کہ ان افسانوں کی روشنی میں علی گڑھ تحریک نے سماجی، سیاسی، تعلیمی انقلاب کے ساتھ نسوانی کرداروں کے ساتھ بھی حتی المقدور انصاف کا برتاؤ کیا ہے۔ انصاف اس معنی میں کہ اس تحریک نے جہاں زندگی کے ہر میدان میں اصلاحی کارکردگی انجام دی وہیں اس سماج کا ایک ادا اس چہرہ نسوانی کردار بھی اس کے سامنے رہا ہے۔ اس تحریک نے نسوانی کرداروں کو گھر کی چہار دیواری سے نکال کر کالج اور یونیورسٹی تک پہنچایا اور ”العلم فریضۃ علی کل مسلم و مسلمہ“ کو عملی طور پر معاشرے میں نافذ کر دکھایا ہے۔